

പതിമൂന്നാം കേരള നിയമസഭ
ഒന്നാം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ 1369

12.07.2011 - ൽ മറുപടിക്ക്

വിലക്കയറ്റം തടഞ്ഞുനിർത്താൻ നടപടി

ചോദ്യം

ഉത്തരം

ശ്രീ. എം.എം.സ

ശ്രീ. ടി. എം. ജേക്കബ്
(ബഹുമാനപ്പെട്ട ഭക്ഷ്യവും സിവിൽ സപ്ലൈസും
രജിസ്ട്രേഷനും വകുപ്പുമന്ത്രി

(എ) പൊതുവിതരണരംഗം ശക്തിപ്പെടുത്തുന്നതിനായി മുൻ സർക്കാർ എന്തെല്ലാം നടപടികളാണ് സ്വീകരിച്ചതെന്ന് വ്യക്തമാക്കാമോ;

(എ) 1. 2. 2006 മുതൽ തുടങ്ങിയ, ബി.പി.എൽ വിഭാഗത്തിന് കിലോഗ്രാമിന് 3 രൂപ നിരക്കിൽ ഭക്ഷ്യധാന്യങ്ങൾ (അരിയും ഗോതമ്പും) വിതരണം ചെയ്യുന്നതിനുള്ള പദ്ധതി മുൻസർക്കാർ തുടരുകയുണ്ടായി. 22.5.2009 മുതൽ മുഴുവൻ ബി.പി.എൽ/എ.എ.വൈ കാർഡുടമകൾക്കും എ.പി.എൽ വിഭാഗത്തിലെ തെരഞ്ഞെടുത്ത കാർഡുടമകൾക്കും 2 രൂപ നിരക്കിൽ അരിയും ഗോതമ്പും വിതരണം ചെയ്യുന്ന പദ്ധതി തുടങ്ങി. ഈ പദ്ധതി 20.2.2011 ചെജി.ഒ.(എം.എസ്) 11/2011/ ഭ.സി.സ.വ നമ്പർ ഉത്തരവ് പ്രകാരം എ.പി.എൽ കുടുംബങ്ങളിലേക്കും, ചില നിബന്ധനകൾക്കു വിധേയമായി വ്യാപിപ്പിക്കുകയുണ്ടായി. 13 ഇനം അവശ്യവസ്തുക്കൾ സബ്സിഡി നിരക്കിൽ റേഷൻ കടകളിലൂടെ വിൽക്കുന്ന പദ്ധതിക്ക് തുടക്കം കുറിച്ചു.

(ബി) പൊതുമാർക്കറ്റിൽ വിലക്കയറ്റം തടഞ്ഞുനിർത്തുന്നതിനായി മുൻ സർക്കാർ സ്വീകരിച്ച നടപടികൾ വിശദീകരിക്കാമോ; പ്രസ്തുത നടപടികൾ തുടരാൻ തീരുമാനിച്ചിട്ടുണ്ടോ; വിശദാംശം ലഭ്യമാക്കാമോ;

(ബി) വിലക്കയറ്റം തടഞ്ഞുനിർത്തുന്നതിന് സിവിൽ സപ്ലൈസ് കോർപ്പറേഷൻ സ്വീകരിച്ച നടപടികൾ ചുവടെ ചേർക്കുന്നു.

- 1) വിലക്കയറ്റം നിയന്ത്രിക്കുന്നതിനായി സിവിൽ സപ്ലൈസ് കോർപ്പറേഷൻ മുഖേന മാർക്കറ്റ് ഇടപെടൽ പദ്ധതി നടപ്പാക്കി പൊതുവിപണിയേക്കാൾ ശരാശരി 50% വരെ കുറഞ്ഞ നിരക്കിൽ അവശ്യസാധനങ്ങൾ വിതരണം ചെയ്യുന്നുണ്ട്.
- 2) അരി വില വർദ്ധനയെത്തുടർന്ന് അരിയുടെ പദ്ധതി ആരംഭിക്കുകയും കി.ഗ്രാമിന് 14 രൂപ നിരക്കിൽ പുഴുക്കലരിയും 13.50 രൂപയ്ക്ക് പച്ചരിയും വിതരണം ചെയ്തു. ഇപ്പോൾ ഈ രീതിയിൽ സപ്ലൈകോയുടെ എല്ലാ വിൽപ്പനശാലകൾ പഴയ വിതരണം ചെയ്യുന്ന അരിയുടെ വില 12.70 രൂപയാണ്.

- 3) പ്രാദേശികമായി ജനങ്ങൾക്ക് താൽപര്യമുള്ള വിവിധ ഇനം അരി (മട്ട, ബേഡന, പച്ചരി) കിഗ്രാമിന് 16 രൂപ നിരക്കിൽ വിതരണം ചെയ്തുവരുന്നു.
- 4) കൂടുതൽ വിൽപനശാലകൾ വഴി മിതമായ വിലക്ക് വിപണിയിൽ കൂടുതൽ സാധനങ്ങൾ എത്തിച്ച് ദൗർലഭ്യം ഒഴിവാക്കി. ആദിവാസി/തീരദേശ മേഖലകളിൽ നിത്യോപയോഗസാധനങ്ങളുടെ വിതരണത്തിനായി സഞ്ചരിക്കുന്ന 14 മാവേലി സ്റ്റോറുകൾ പ്രവർത്തിച്ചുവരുന്നു.
- 5) ശാസ്ത്രീയ സ്റ്റോക്ക് മാനേജ്മെന്റ് നടപ്പിലാക്കുക വഴി എല്ലാ വിൽപനശാലകളിലും എല്ലാ സമയത്തും അവശ്യസാധനങ്ങൾ ലഭ്യമാണെന്ന് ഉറപ്പുവരുത്തി. ഗുണനിലവാരം ഉറപ്പാക്കുകയും ഉപഭോക്താവിന് ഏതെങ്കിലും ഉൽപന്നത്തിന്റെ ഗുണനിലവാരത്തിൽ തൃപ്തിയില്ലെങ്കിൽ അത് തിരിച്ചെടുക്കുന്നതിനുള്ള സംവിധാനം ഏർപ്പാടാക്കുകയും ചെയ്തു.
- 6) ശാസ്ത്രീയമായ വിലനിർണ്ണയസംവിധാനം സപ്ലൈകോയിൽ ഏർപ്പെടുത്തി, പൊതുവിപണിയിലെ വിലകൾ നിന്ദിതമാക്കി.
- 7) യഥാർത്ഥ ഉപഭോക്താവിന് അവശ്യസാധനങ്ങൾ ലഭ്യമാക്കുന്നുവെന്ന് ഉറപ്പാക്കുന്നതിന് അവയുടെ വിൽപന റേഷൻകാർഡുകൾ വഴി നിയന്ത്രിക്കുകയും അതുവഴി അവശ്യസാധനങ്ങളുടെ ദുരുപയോഗസാധ്യത തികച്ചും ഇല്ലാതാക്കുകയും ചെയ്തു.
- 8) ഗോതമ്പ്പൊടിയുടെ വിലവർദ്ധന തടയാനായി റേഷൻകടകൾവഴി ഫോർട്ടിഫൈഡ് ആട്ട കിലോക്ക് 12 രൂപയ്ക്കു വിതരണം നടത്തിവരുന്നു.
- 9) എ.ആർ.ഡി, ശബരിസ്റ്റോറുകൾ, തീരദേശയിൽ സൂപ്പർ മാർക്കറ്റുകൾ എന്നിവ വഴിയും നിത്യോപയോഗസാധനങ്ങൾ സപ്ലൈയിൽ നിരക്കിൽ വിതരണം ചെയ്തുവരുന്നു. മേൽപ്പറഞ്ഞ നടപടികൾവഴി കോർപ്പറേഷന്റെ വിപണിവിഹിതം വർദ്ധിക്കുകയും അതുവഴി പൊതുവിപണി വിലകളെ നിയന്ത്രിക്കുവാൻ സാധിക്കുകയും ചെയ്തു.
- 10) അരിയും പലവുണ്ട്ജനങ്ങളും കൂടാതെ മറ്റ് വിവിധവകുപ്പുകളിലെ പലവുണ്ട്ജനങ്ങളിലും സപ്ലൈകോ ഇടപെടുന്നു.


FMCG സാധനങ്ങൾ MRP യേക്കാളും ശരാശരി 10 ശതമാനം വിലക്കുറച്ച് ഉപഭോക്താക്കൾക്ക് വിതരണം നടത്തുന്നു. ഇത് വൻകിട കുശൽകക്ഷ്യവടക്കാരെ MRP യിൽ നിന്നും കുറഞ്ഞ നിരക്കിൽ സാധനങ്ങൾ വിൽക്കാൻ പ്രേരിപ്പിക്കുകയും അങ്ങനെ ഉപഭോക്താവിന് പരമാവധി ആനുകൂല്യം ലഭിക്കാൻ ഇടയാക്കുകയും ചെയ്തു.

- 11) പൊതു വിപണിയിലേതിനേക്കാൾ 20 ശതമാനം വരെ വിലക്കുറവിൽ തേയില, കാപ്പി, കറിപൗഡറുകൾ, വെളിച്ചെണ്ണ, കായം, വാളൻപുളി എന്നിവ "ശബരി" എന്ന പേരിൽ വിപണിയിൽ വിൽപ്പന നടത്തിവരുന്നു.
- 12) ഉത്സവകാലങ്ങളിലെ വില വർദ്ധന നിയന്ത്രിക്കാൻ പ്രത്യേക ഉത്സവകാല ചന്ദകൾ നടത്തി വരുന്ന ഓണക്കാലത്ത് എല്ലാ നിയോജകമണ്ഡലങ്ങളിലും പ്രത്യേക ഓണചന്ദകൾ/ഫെയറുകൾ ഉണ്ടായിരിക്കും.

മുൻസർക്കാർ തുടങ്ങിയ 2 രൂപ നിരക്കിൽ ഭക്ഷ്യധാന്യങ്ങൾ വിതരണം ചെയ്യുന്ന പദ്ധതി തുടർന്നു വരുന്നുണ്ട്. 18 ഇനം അവശ്യവസ്തുക്കൾ സബ്സിഡി നിരക്കിൽ റേഷൻ കടകളിലൂടെ വിതരണം ചെയ്യുന്ന പദ്ധതി തുടർന്നു പോകും സർക്കാരിന്റെ പരിഗണനയിലുണ്ട്.

(സി) സംസ്ഥാനത്തെ എല്ലാ റേഷൻ കാർഡ് ഡുപ്ലിക്കറ്റുകളും റേഷൻ കടകൾ വഴി പലവൃഞ്ജന സാധനങ്ങൾ നൽകി പൊതുമാർക്കറ്റിൽ വില നിയന്ത്രണം നടപ്പിൽ വരുത്തുന്ന കാര്യം പരിഗണിക്കുമോ; വിശദാംശം ലഭ്യമാക്കാമോ ?

(സി) സംസ്ഥാനത്തെ എല്ലാ റേഷൻ കാർഡ് ഡുപ്ലിക്കറ്റുകളും റേഷൻ കടകൾ വഴി പലവൃഞ്ജന സാധനങ്ങൾ വിതരണം ചെയ്യുന്നതിനായി 354 കോടി രൂപ ചെലവു പ്രതീക്ഷിക്കുന്ന ഒരു പദ്ധതി കേന്ദ്ര സർക്കാരിനു മുൻപാലം സമർപ്പിച്ചിട്ടുണ്ട്. 11.2.2011 ലെ ജി.ഒ.(ആർ.ടി) നം. 60/2011 പ്രകാരം സംസ്ഥാനത്തെ തെരഞ്ഞെടുക്കപ്പെട്ട 3000 റേഷൻ കടകൾ വഴി അവശ്യസാധനങ്ങൾ അടങ്ങുന്ന കിറ്റുകൾ വിതരണം ചെയ്യുന്ന പദ്ധതി ആരംഭിച്ചിട്ടുണ്ട്. ആയത് നടപ്പിലാക്കുന്നതിനായി നാളിതുവരെ സംസ്ഥാനത്തുടനീളം 2745 റേഷൻ കടകളെ തെരഞ്ഞെടുത്തിട്ടുണ്ട്. 300 രൂപ വിലയുള്ള സാധനങ്ങൾ അടങ്ങിയ കിറ്റ് 150 രൂപയ്ക്ക് വിതരണം ചെയ്യുന്നതിനാണ് തീരുമാനിച്ചിട്ടുള്ളത്.


സെക്ഷൻ ഓഫീസർ